



உலகத் தமிழர் பேரவை Global Tamil Forum

உடனடி வெளியீட்டுக்குரியது

அறிக்கை

உலகத் தமிழர் பேரவை அமெரிக்கத் துணைச் செயலாளர் பிளேக்கைச் சந்தித்தது

சிறீலங்காவின் இனச்சிக்கலுக்குத் தீர்வு காண்பது தொடர்பாக உலகச் சமூகத்தின் கவனக்குவிப்பை ஈர்க்கும் பொருட்டு உலகத் தமிழர் பேரவை (உ.த.பே) தொடர்ந்தும் ஈடுபட்டுவருகின்றது. இதன் தொடர்ச்சியாக உலகத் தமிழர் பேரவையானது அமெரிக்கத் துணைச் செயலாளர் பிளேக்கைச் சந்தித்தது. உலகத் தமிழர் பேரவைத் தலைவர் வண. சீ.யோ. இமானுவேல் அடிகளாரின் (ஜேர்மனி) தலைமையில், அமெரிக்கத் தமிழ் அரசியற் செயலவைத் தலைவர் டாக்டர் எலயஸ் ஜெயராசா, திருமதி கிறேஸ் விலியம்ஸ் (அமெரிக்கா), சுரேன் சுரேந்திரன் (ஐக்கிய இராச்சியம்) ஆகியோர் உலகத் தமிழர் பேரவையின் பேராளர் குழுவில் பங்குபற்றினர்.

உலகத் தமிழர் பேராளர் குழுவானது தெற்கு மற்றும் நடு ஆசியாவுக்கான ஐக்கிய அமெரிக்காவின் துணை அரசுச் செயலாளர் மாண்புமிகு றொபேட் பிளேக் அவர்களை 2011 மார்ச் 28, திங்கட்கிழமை அன்று வாசிங்டன் நகரில் அமைந்துள்ள அரசு திணைக்களத்தில் சந்தித்தது. துணைச் செயலாளருக்கும் உலகத் தமிழர் பேரவைக்குமிடையிலான இச்சந்திப்பை அமெரிக்கத் தமிழ் அரசியற் செயலவை ஒழுங்கு செய்திருந்தது.

உலகத் தமிழர் பேரவையானது, வடகிழக்கில் வாழும் தமிழ் மக்களின் இன்றைய இன்னல்களைச் சுட்டிக் காட்டியது. தமிழ் மக்களின் முக்கிய குறைகள் பற்றியும் அவர்களின் மனக்குறைகளைத் தீர்ப்பதற்கான வழிமுறைகள் பற்றியும் விரிவாகக் கலந்துரையாடப்பட்டது. தமிழர் தேசியக் கூட்டமைப்பிடமிருந்து வந்த அண்மைய அறிக்கை பற்றியும் துணைச்செயலாளருடனும் அவரது குழுவினரோடும் கலந்துரையாடப்பட்டது.

-முற்றுப் பெற்றது-

ஊடகத் தொடர்பு: **சுரேன் சுரேந்திரன்**

தொலைபேசி: +44 (0) 7958 590196 or +19175122992

மின்னஞ்சல்: media@globaltamilforum.org

ஆசிரியர் குழுக் குறிப்பு:

உலகத் தமிழர் பேரவையானது உலகளாவிய தமிழ் அமைப்புகளின் ஒரு கூட்டமைப்பாகும். பேரவை உறுப்பினர், நலன் விரும்பிகள் ஆகியோரினதும் அனைத்துலக அரசுகள், நிறுவனங்கள், அமைப்புகள் ஆகியவற்றிலுள்ள முக்கிய முடிவெடுப்பவர்கள் ஆகியோரினதும் அறிவையும் திறமைகளையும் ஒன்று திரட்டி, சிறீலங்காவில் இன்னலுறும் தமிழரது துயர்போக்கவும் அவர்களது தன்னாட்சி உரிமையை முன்னெடுப்பதற்கு அனைத்துலகச் சட்டங்கள், அவற்றின் கூட்டு ஒப்பந்தங்கள்கள், பொதுவிணக்க ஒப்பந்தங்கள் ஆகியவற்றிலுள்ள மக்களாட்சிக்குரிய சட்ட வரம்புகளுக்கமைய உழைத்து வருகின்றது. இப்பேரவை 2009 இல் அனைத்துலகத் தமிழ்ச் சமூக அமைப்புகளின் உதவியோடு தொடங்கப்பட்டது. எமது நோக்கம் மற்றும் குறிக்கோள் ஆகியனவற்றை அறியத் தயவுசெய்து info@globaltamilforum.org உடன் தொடர்புகொள்ளவும் அல்லது www.globaltamilforum.org ஐ பார்க்கவும்.

உலகத் தமிழர் பேரவை
Global Tamil Forum

